

# THE KARNATAKA VILLAGE PANCHAYAT AND LOCAL BOARDS (AMENDMENT) BILL, 1980.

## Motion to Consider

SRI B. RAMAIAH (Minister for Rural Development and Panchayat Raj).— Sir, I beg to move :

“That the Karnataka Village Panchayat and local Boards (Amendment) Bill, 1980 be taken into consideration.”

(The question was proposed)

† ಶ್ರೀ ಬಿ. ರಾಮಯ್ಯ (ರೂರಲ್ ಡೆವಲಪ್‌ಮೆಂಟ್ ಮತ್ತು ಪಂಚಾಯತ್ ರಾಜ್ ಶಾಖೆಯ ಮಂತ್ರಿಗಳು).— ಸನ್ಮಾನ್ಯ ಅಧ್ಯಕ್ಷರೇ, ರ್ಗರ್ಜಿನೇ ಇಸವಿಯ ಕರ್ನಾಟಕ ವಿಲೇಜ್ ಪಂಚಾಯತ್ ಮತ್ತು ಲೋಕಲ್ ಬೋರ್ಡ್ಸ್ ಆಕ್ಟ್‌ನಲ್ಲಿ ನಮೂದಿಸಿರತಕ್ಕ ಸೆಕ್ಷನ್ 23(ಎ) ಪ್ರಕಾರ ಗ್ರಾಮ ಪಂಚಾಯಿತಿಗಳಿಗೆ ಅದರ ವ್ಯಾಪ್ತಿಯಲ್ಲಿ ಬರತಕ್ಕ ಮನೆ ಮತ್ತು ಖಾಲಿ ನಿವೇಶನಗಳ ಮೇಲೆ ಕಂದಾಯ ವನ್ನು ವಿಧಿಸತಕ್ಕ ಒಂದು ಪ್ರಾವಿಷನ್ ಮಾಡಲಾಗಿದೆ. ಮತ್ತು ಈ ವಸೂಲಿಯ ಕಲಂ 22ರ ಪ್ರಕಾರ ಮನೆ ಮತ್ತು ಖಾಲಿ ನಿವೇಶನಗಳ ಮೇಲೆ ವಿಧಿಸತಕ್ಕ ಕಂದಾಯವನ್ನು ವಸೂಲು ಮಾಡತಕ್ಕ ಅಧಿಕಾರ ವನ್ನು ಕೊಟ್ಟಿದೆ. ಆದಾಗ್ಯೂ ಸಹ ಯಾವುದೇ ಗ್ರಾಮ ಪಂಚಾಯಿತಿಯು ಇದರ ಬಗ್ಗೆ ಗಮನಕೊಟ್ಟು ಸಾಕಷ್ಟು ಪರಿಣಾಮಕಾರಿಯಾಗಿ ಕೆಲಸ ಮಾಡುವುದಕ್ಕೆ ಆಗಿಲ್ಲ. ಆದ್ದರಿಂದ ಇವುಗಳನ್ನು ಈ ಒಂದು ತಿದ್ದುಪಡಿಯ ಮುಖಾಂತರ ಸಾಕಷ್ಟು ಉತ್ಪನ್ನವನ್ನು ಮಾಡಿಕೊಂಡು ಮಹಾತ್ಮಗಾಂಧಿಯವರ ಒಂದು ತತ್ವದ ಆಧಾರದ ಮೇಲೆ ಗ್ರಾಮರಾಜ್ಯವನ್ನು ರಾಮರಾಜ್ಯವನ್ನಾಗಿ ಕಟ್ಟಬೇಕೆಂಬ ಒಂದು ಘನ ಉದ್ದೇಶವನ್ನು ಇಟ್ಟುಕೊಂಡು ಹೊರಟಿದ್ದೇವೆ. ವಿಲೇಜ್ ಪಂಚಾಯಿತಿಗಳು ತಮ್ಮ ವರಮಾನವನ್ನು ಹೆಚ್ಚಿಸಿಕೊಳ್ಳಲು ಸ್ಥಳೀಯ ಪರಿಸ್ಥಿತಿಗಳನ್ನು ಗಮನಿಸುವಾಗ ಕಂದಾಯವನ್ನು ವಿಧಿಸಿ ಅದನ್ನು ವಸೂಲು ಮಾಡಿ ಕೊಂಡು ಅವುಗಳ ಬಹಳ ಶೇಕಡೆವಾಗಿ ಹಾಗೂ ಅತ್ಯಂತ ಪರಿಣಾಮಕಾರಿಯಾಗಿ ಕೆಲಸ ಮಾಡುವ ಉದ್ದೇಶದಿಂದ ಈ ಒಂದು ತಿದ್ದುಪಡಿಯನ್ನು ತಂದಿದ್ದೇವೆ. ಕಲಂ 23(ಎ) ಏನಿದೆ ಈ ಒಂದು ತಿದ್ದುಪಡಿಯ ಮುಖಾಂತರ ಜಿಲ್ಲಾಧಿಕಾರಿಗಳಿಗೆ ಕಂದಾಯವನ್ನು ಅಸೆಸ್ ಮಾಡಿ ಲೆವಿ ಹಾಕತಕ್ಕಂಥಾ ಒಂದು ಅಧಿಕಾರವನ್ನು ಕೊಡಲಾಗಿದೆ. ಹಾಗೇನೆ ಸೆಕ್ಷನ್ 22ರ ಪ್ರಕಾರ ತಾಲ್ಲೂಕಿನ ತಹಸೀಲ್ದಾರಿಗೆ ಕಂದಾಯವನ್ನು ಸಂಗ್ರಹಿಸತಕ್ಕ ಅಧಿಕಾರವನ್ನು ಕೊಡುವ ಉದ್ದೇಶದಿಂದಲೂ ಸಹ ಒಂದು ತಿದ್ದುಪಡಿ ಯನ್ನು ತಂದಿದ್ದೇವೆ. ಆದ್ದರಿಂದ ಮಾನ್ಯ ಸದಸ್ಯರು ಈ ಒಂದು ತಿದ್ದುಪಡಿ ವಿದೇಯಕ್ಕೆ ತಮ್ಮ ಒಕ್ಕೂಟದ ಸರ್ವಾನುಮತದಿಂದ ಒಪ್ಪಿಗೆಯನ್ನು ಕೊಡಬೇಕೆಂದು ನಾನು ವಿನಂತಿ ಮಾಡಿಕೊಳ್ಳುತ್ತೇನೆ.

† ಶ್ರೀ ಬಿ.ವಿ. ಕಕ್ಕಿಲಾಯ (ಬಂಟ್ವಾಳ).— ಮಾನ್ಯ ಅಧ್ಯಕ್ಷರೇ ಕರ್ನಾಟಕ ವಿಲೇಜ್ ಪಂಚಾಯತ್ ಮತ್ತು ಲೋಕಲ್ ಬೋರ್ಡ್ಸ್ ಆಮೆಂಡ್‌ಮೆಂಟ್ ಬಿಲ್ಲಿಗೆ ನನ್ನ ಬೆಂಬಲವನ್ನು ಕೊಡುತ್ತಾ ಕೆಲವು ವಿಚಾರಗಳನ್ನು ಹೇಳಬಯಸುತ್ತೇನೆ. ಈ ವಸೂಲಿಯ ಮೂಲ ಉದ್ದೇಶದಲ್ಲಿ ನನಗೆ ಯಾವ ಅಭ್ಯಂತರವೂ ಇಲ್ಲ. ಪಂಚಾಯಿತಿಗಳ ಆರ್ಥಿಕ ಪರಿಸ್ಥಿತಿಯನ್ನು ಉತ್ತಮಪಡಿಸುವುದಕ್ಕೆ ಸರ್ಕಾರದವರು ಮಾಡಿರತಕ್ಕ ಒಂದು ವ್ಯವಸ್ಥೆ ಏನಿದೆ ಇದು ಅವಶ್ಯಕ. ಆದರೆ ಇದರಲ್ಲಿ ಒಂದೆರಡು ವಿಚಾರಗಳನ್ನು ಗಮನಿಸಬೇಕಾಗಿದೆ, ಮೊದಲನೆಯದಾಗಿ ಕ್ಲಾಸ್ಟ್ (2) (23)ಎ ನಲ್ಲಿ ಒಂದು ತಿದ್ದುಪಡಿಯನ್ನು ತಂದಿದ್ದಾರೆ. ಟ್ಯಾಕ್ಸ್ ಅಸೆಸ್‌ಮೆಂಟ್ ಬಗ್ಗೆ ತಿದ್ದುಪಡಿಯನ್ನು ತಂದಿದ್ದಾರೆ. ಇದರಲ್ಲಿ ಕಂದಾಯ ತೆರಿಗೆಯನ್ನು ಪುನರ್ ಪರಿಶೀಲನೆ ಮಾಡುವುದಕ್ಕೆ ಒಬ್ಬರು ಅಸೆಸ್‌ರನ್ನು ನೇಮಕ ಮಾಡುವ ಅಧಿಕಾರವನ್ನು ಜಿಲ್ಲಾಧಿಕಾರಿಗಳಿಗೆ ಕೊಟ್ಟಿದ್ದಾರೆ. ಆ ಅಧಿಕಾರಿ ಯಾರು ಇರಬೇಕು ಎಂಬುದನ್ನು ಈ ವಸೂಲಿಯಲ್ಲಿ ಸ್ಪಷ್ಟವಾಗಿ ಕೊಟ್ಟಿಲ್ಲ ಇದನ್ನು ವಿಲೇಜ್ ಆಕೌಂಟೆಂಟ್ ಮಾಡುತ್ತಾರೆಯೇ? ಅಥವಾ ರೆವಿನ್ಯೂ ಇನ್‌ಸ್ಪೆಕ್ಟರು ಮಾಡುತ್ತಾರೆಯೇ? ಅಥವಾ ತಹಶೀಲ್ದಾರರು ಮಾಡುತ್ತಾರೆಯೇ, ಯಾವ ಮಟ್ಟದ ಅಧಿಕಾರಿಯನ್ನು ಅಸೆಸ್‌ರ್ ಆಗಿ ನೇಮಕ ಮಾಡಬೇಕು? ಎನ್ನುವುದನ್ನು ಈ ವಸೂಲಿಯಲ್ಲಿ ನಮೂದು ಮಾಡಿದರೆ ಒಹಳ ಚೆನ್ನಾಗಿತ್ತು, ಏತಕ್ಕಿಂದರೆ ಈಗಾಗಲೇ ಕೆಲವು ಕಡೆಗಳಲ್ಲಿ ವಿಲೇಜ್ ಆಕೌಂಟೆಂಟ್ ರನ್ನು ಪಂಚಾಯಿತಿ ಸೆಕ್ರೆಟರಿಗಳನ್ನಾಗಿ ಮಾಡಿದ್ದಾರೆ. ಈಗ ಅವರ ಕೆಲಸ ಯಾವರೀತಿ ನಡೆಯುತ್ತಿದೆ

ಎನ್ನುವ ವಿವರಣೆಯನ್ನು ಹೇಳುವುದಕ್ಕೆ ಹೋಗುವುದಿಲ್ಲ. ಈಗಾಗಲೇ ಅವರಿಗೆ ಕೊಟ್ಟಿರುವ ಅಧಿಕಾರವೇ ಜಾಸ್ತಿಯಾಗಿದೆ ಅವರು ಸರ್ಕಾರಿ ಕೆಲಸ ಮಾಡಬೇಕೇ ? ಅಥವಾ ಪಂಚಾಯಿತಿ ಕೆಲಸ ಮಾಡಬೇಕೇ ? ಹೀಗಾಗಿ ಅವರಿಗೆ ಕೆಲಸದ ಮೊರೆ ಜಾಸ್ತಿಯಾಗಿದೆ. ವಾಸ್ತವವಾಗಿ ಅವರು ಎರಡು ಕೆಲಸವನ್ನೂ ಮಾಡುವುದಿಲ್ಲ ಅವರು ಮಾಡುವ ಕೆಲಸವೇ ಬೇರೆ. ಜನ ಅವರ ಕೈಯಲ್ಲಿ ಸಿಕ್ಕಿ ಪ್ರತಿಯೊಂದಕ್ಕೂ ಅವರ ಆಶ್ರಯ ಪಡೆಯಬೇಕಾಗಿದೆ. ಅವರನ್ನು ಹೇಳುವವರೂ ಕೇಳುವವರೂ ಯಾರು ಇಲ್ಲ ಎನ್ನುವ ಸ್ಥಿತಿ ಬಂದಿದೆ. ಪುನಃ ಅವರಿಗೆ ಗ್ರಾಮಪಂಚಾಯಿತಿಗಳಲ್ಲಿ ಕಂದಾಯವನ್ನು ಆಸಸ್ ಮಾಡುವ, ಪುನರ್ ಪರಿಶೀಲನೆ ಮಾಡುವ ಅಧಿಕಾರವನ್ನು ಕೊಟ್ಟರೆ ಕಷ್ಟವಾಗುತ್ತದೆ. ಗ್ರಾಂಪ್ ಪಂಚಾಯಿತಿ ಎಂದರೆ ೫೦೦ ಪಂಚಾಯಿತಿಗಳನ್ನು ಸೇರಿಸಿ ಒಬ್ಬ ಅಧಿಕಾರಿಯನ್ನು ನೇಮಕ ಮಾಡುವುದಾದರೆ ಆ ಕೆಲಸವನ್ನು ರೆವಿನ್ಯೂ ಇನ್‌ಸ್ಪೆಕ್ಟರ್‌ಗೆ ಕೊಡುತ್ತೀರಾ ? ಅಥವಾ ಯಾವ ತರಹದ ಅಧಿಕಾರಿಗೆ ಈ ಕೆಲಸವನ್ನು ಕೊಡುತ್ತೀರಾ ? ಎಂಬುದನ್ನು ಈ ಮಸೂದೆಯಲ್ಲಿ ಸ್ಪಷ್ಟಪಡಿಸಬೇಕಾಗಿತ್ತು, ತಾವು ಕೊಡತಕ್ಕಂಥಾ ಅಧಿಕಾರವನ್ನು ಆ ಅಧಿಕಾರಿಗಳು ಮಾಡಿಕವಾಗಿ ಜನರಸ್ ಆಗಿ ತೀರ್ಮಾನವನ್ನು ಮಾಡತಕ್ಕ ಅಧಿಕಾರಿಯಾಗಿದ್ದರೆ ಇದನ್ನು ನಾವು ಅನುಮೋದಿಸಬಹುದು. ಇದನ್ನು ಪಂಚಾಯಿತಿಯ ಅಧ್ಯಕ್ಷರ ಅಧೀನದಿಂದ ತೆಗೆದು ಅದನ್ನು ಯಾವ ಅಧಿಕಾರಿಯ ಸ್ವಾಧೀನಕ್ಕೆ ಕೊಡುತ್ತೀರೋ ಆ ಅಧಿಕಾರಿ ತನ್ನ ಇಚ್ಛಾನುಸಾರವಾಗಿ ಕೆಲಸ ಮಾಡುವುದಾದರೆ ಅಲ್ಲಿನ ಜನಗಳಿಗೆ ತೊಂದರೆಯಾಗಬಹುದು. ಇನ್ನೊಂದು ವಿಷಯವೇನೆಂದರೆ ಆಸಸ್ ಮಾಡುವುದನ್ನು ಅಸಿಸ್ಟೆಂಟ್ ಕಮಿಷನರ್ ಮುಂದೆ ಮನವಿ ಮಾಡುವುದಕ್ಕೆ ಅವಕಾಶ ಮಾಡಿ ಕೊಟ್ಟಿದ್ದೀರಿ. ಅದರಲ್ಲಿಯೂ ಕೂಡ ಜನಗಳಿಗೆ ಬಹಳ ತೊಂದರೆಯಾಗುತ್ತದೆ. ಅದನ್ನು ಪುನರ್ ಪರಿಶೀಲನೆ ಮಾಡುವಂತಹ ಅವಕಾಶವನ್ನು ಸಮೀಪದಲ್ಲಿರುವಂತಹ ಅಧಿಕಾರಿಗೆ ಇರಬೇಕು, ತಾಲ್ಲೂಕು ಮಟ್ಟದಲ್ಲಿ ಇರುವ ಅಧಿಕಾರಿಗಳು ಅವರ ಕಛೇರಿಯಲ್ಲಿ ಅಪೀಲುಗಳನ್ನು ಪುನರ್ ಪರಿಶೀಲನೆ ಮಾಡುವುದಕ್ಕೆ, ತನಿಖೆ ಮಾಡುವುದಕ್ಕೆ ಅವಕಾಶ ಇರಬೇಕು. ಇಲ್ಲದಿದ್ದರೆ ಸಬ್‌ಡಿವಿಷನ್ ಮ್ಯಾಜಿಸ್ಟ್ರೇಟ್‌ರ, ಅಸಿಸ್ಟೆಂಟ್ ಕಮಿಷನರ್ ಇರುತ್ತಾರೆ. ಅವರ ಕಚೇರಿಗೆ ಅಪೀಲು ತೆಗೆದುಕೊಂಡು ಹೋಗಿ ಮನವಿ ಮಾಡಿಕೊಳ್ಳಲು ದೈವಹಾರ ನಡೆಸಬೇಕಾದರೆ ಬಹಳ ತೊಂದರೆಯಾಗುತ್ತದೆ. ಇದನ್ನು ಮಾನ್ಯ ಮಂತ್ರಿಗಳು ಪುನರ್ ಪರಿಶೀಲನೆ ಮಾಡಬೇಕು. ಈ ಎರಡು ವಿಚಾರಗಳ ಬಗ್ಗೆ ಮಾನ್ಯ ಸಚಿವರು ಸ್ಪಷ್ಟ ಪಡಿಸಿದರೆ ಒಳ್ಳೆಯದು. ಒಬ್ಬ ಅಧಿಕಾರಿ ಯಾರು ? ಅವರಿಗೆ ಇರುವ ಅಧಿಕಾರಗಳು ಏನು ? ಅವರು ಯಾವ ರೀತಿ ಯಾವ ಚಿಕಿತ್ಸೆಯಲ್ಲಿ ಕೆಲಸವನ್ನು ನಡೆಸಬೇಕು ಎನ್ನುವುದಕ್ಕೆ ನಿರ್ದಿಷ್ಟವಾದ ಕಾರ್ಯಕ್ರಮಗಳನ್ನು ಈ ಮಸೂದೆಯಲ್ಲಿ ಅಳವಡಿಸಬೇಕು. ಇದರ ಬಗ್ಗೆ ಸೂಕ್ತ ವಿವರಣೆಯನ್ನು ಮಾನ್ಯ ಮಂತ್ರಿಗಳು ಈ ಮಸೂದೆಯ ಮೇಲಿನ ಚರ್ಚೆಗೆ ಉತ್ತರ ಕೊಡುವಾಗ ಹೇಳುತ್ತಾರೆ ಎಂದು ನಾನು ನಂಬಿದ್ದೇನೆ. ಈ ಕೆಲಸವನ್ನು ಮಾಡುವುದಕ್ಕೆ ಒಂದು ಮಾರ್ಗದರ್ಶನ ನೀಡುವಂತಹ ರೋಲ್ ಮಾಡುವ ಅಧಿಕಾರವನ್ನು ಸರ್ಕಾರದವರು ತೆಗೆದುಕೊಂಡರೆ ಒಳ್ಳೆಯದು. ಹೆಚ್ಚಿನ ಅಧಿಕಾರವನ್ನು ಕೆಳ ಮಟ್ಟದ ಅಧಿಕಾರಿಗೆ ಕೊಟ್ಟು ಜನಗಳಿಗೆ ತೊಂದರೆಯಾಗುವಂತಹ ಅವಕಾಶ ಇದರಲ್ಲಿ ಇದೆ. ಅದನ್ನು ತಪ್ಪಿಸುವುದಕ್ಕೆ ಈ ಮಸೂದೆಯನ್ನು ಮಂಜೂರು ಮಾಡುವ ಮೊದಲು ಇದಕ್ಕೆ ಗಮನ ಹರಿಸುವ ಪ್ರಯತ್ನ ಮಾಡಬೇಕೆಂದು ನಾನು ವಿನಂತಿ ಮಾಡಿಕೊಳ್ಳುತ್ತೇನೆ.

† ಶ್ರೀ ರಾಜಗೌಡ. — ಮಾನ್ಯ ಅಧ್ಯಕ್ಷರೇ, ಮಾನ್ಯ ರೂರಲ್ ಡೆವಲಪ್‌ಮೆಂಟ್ ಮತ್ತು ಪಂಚಾಯತ್ ರಾಜ್ ಶಾಖೆಯ ಮಂತ್ರಿಗಳು ಈ ಸಭೆಯ ಮುಂದೆ ತಂದಿರತಕ್ಕ ತಿದ್ದುಪಡಿ ಮಸೂದೆಯನ್ನು ಸಂಪೂರ್ಣವಾಗಿ ಸ್ವಾಗತಿಸುತ್ತಾ ಒಂದೆರಡು ಸಲಹೆಗಳನ್ನು ಕೊಡುತ್ತೇನೆ. ಗ್ರಾಮ ಪಂಚಾಯಿತಿ ಮತ್ತು ಪ್ಯಾಟ್ರಿಯಲ್ಲಿ ಬರತಕ್ಕ ಮನೆಗಳು ಮತ್ತು ನಿವೇಶನಗಳ ಮೇಲೆ ಕಂದಾಯವನ್ನು ವಿಧಿಸಿ ವಸೂಲು ಮಾಡುವುದಕ್ಕೆ ಅಧಿಕಾರವನ್ನು ಸಂಬಂಧಪಟ್ಟ ತಾಲ್ಲೂಕು ತಹಶೀಲ್ದಾರರಿಗೆ ಕೊಡಬೇಕು ಎಂದು ಹೇಳಿದ್ದಾರೆ. ಅದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಗ್ರಾಮ ಪಂಚಾಯಿತಿಗಳಿಗೆ ಗ್ರಾಮ ಪ್ಯಾಟ್ರಿಯಲ್ಲಿ ಬರತಕ್ಕ ಪ್ರತಿಯೊಂದು ಮನೆಗೂ ಮತ್ತು ನಿವೇಶನಕ್ಕೂ ಒಂದು ಕಂದಾಯವನ್ನು ಗೊತ್ತುಮಾಡಿ, ಕಂದಾಯವನ್ನು ಸರ್ಕಾರದಲ್ಲಿ ವಸೂಲು ಮಾಡುವುದಕ್ಕೆ ಅಧಿಕಾರವನ್ನು ಕೊಡಬೇಕು. ಅದರ ಕಂದಾಯವನ್ನು ಇಳಿಸುವ ಅಧಿಕಾರವನ್ನು ತಾಲ್ಲೂಕು ಆಫೀಸರಿಗೆ ಕೊಡುವುದು ಬೇಡ. ಮತ್ತೆ ಕೆಲವು ಗ್ರಾಮ ಪಂಚಾಯಿತಿಗಳಲ್ಲಿ ಏನು ಒಂದು ದರವನ್ನು, ಕಂದಾಯವನ್ನು ಗೊತ್ತು ಮಾಡುತ್ತಾರೆ ಅದು ಭಿನ್ನಭಿನ್ನವಾಗಿರುತ್ತದೆ. ಅದ್ದರಿಂದ ಮನೆಯ ಬೆಲೆಯ ಮೇಲೆ ಅಥವಾ ಮನೆಯ ವಿಸ್ತೀರ್ಣದ ಮೇಲೆ ಹೀಗೆ ಯಾವುದಾದರೂ ಒಂದು ಆಧಾರದ ಮೇಲೆ ಸಮಗ್ರವಾಗಿ ಒಂದು ಕಂದಾಯವನ್ನು ವಿಧಿಸತಕ್ಕ ಒಂದು

ಪ್ರಾವಿಜನ್ ಅನ್ನು ಇದರಲ್ಲಿ ಅಳವಡಿಸಿದ್ದರೆ ಚೆನ್ನಾಗಿತ್ತು. ಆದ್ದರಿಂದ ಮಾನ್ಯ ಮಂತ್ರಿಗಳು ಈ ಒಂದು ಸಲಹೆಯನ್ನು ದಯವಿಟ್ಟು ಸೇರಿಸಿದರೆ ಒಳ್ಳೆಯದು ಎಂದು ಕಾಣುತ್ತದೆ. ಸಂಬಂಧಪಟ್ಟ ಅಧಿಕಾರಿಗಳು ಯಾರು ಇದ್ದಾರೆ ಅವರು ಸಕಾಲದಲ್ಲಿ ಒಂದು ವೇಳೆ ಕಂದಾಯವನ್ನು ವಸೂಲು ಮಾಡದಿದ್ದರೆ ಅಷ್ಟು ಹಣವನ್ನು ಅವರು ತುಂಬಿ ಕೊಡುವ ವ್ಯವಸ್ಥೆಯನ್ನು ಮಾಡಬೇಕು.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಶ್ರೀ ಪ್ರಭಾಕರ್ ಅವರು ತಮ್ಮ ಭಾಷಣವನ್ನು ಪ್ರಾರಂಭ ಮಾಡಬಹುದು.

ಶ್ರೀ ಕೆ. ಭಾಸ್ಕರ್‌ನಾಯ್ಕ.—ಸ್ವಾಮಿ ಈಗಾಗಲೇ ಸಾಕಷ್ಟು ವೇಳೆ ಆಗಿದೆ. ಈ ಮಸೂದೆಯ ಮೇಲೆ ಮಾತನಾಡುವವರು ಅನೇಕ ಜನ ಇದ್ದಾರೆ. ಆದ್ದರಿಂದ ಈ ಸಭೆಯನ್ನು ಅಡ್ಡರ್ನ್ ಮಾಡಿ ನಾಳೆ ಬೇಕಾದರೆ ಈ ಚರ್ಚೆಯನ್ನು ಮುಂದುವರಿಸೋಣ.

ಅಧ್ಯಕ್ಷರು.—ಶ್ರೀಮಾನ್ ಪ್ರಭಾಕರ್ ಅವರು ಮಾತನಾಡುವುದಾದರೆ ಮಾತನಾಡಿ. ಅವರು ಮಾತನಾಡುವುದಿಲ್ಲ ಎಂದರೆ ತಾವೆಲ್ಲರೂ ಸಭೆಯನ್ನು ಅಡ್ಡರ್ನ್ ಮಾಡಬೇಕು ಎಂದರೆ ಅಡ್ಡರ್ನ್ ಮಾಡೋಣ.

ಶ್ರೀ ಕೆ. ಪ್ರಭಾಕರ್.—ಈಗ ಸಭೆಯನ್ನು ಅಡ್ಡರ್ನ್ ಮಾಡುವುದಾದರೆ ಮಾಡಿ. ನಾನು ನಾಳೆ ಮಾತನಾಡುತ್ತೇನೆ.

ಅಧ್ಯಕ್ಷರು.—ಈಗ ಸಭೆಯು ಎದ್ದು ನಾಳೆ ಮತ್ತೆ ೧-೦೦ ಗಂಟೆಗೆ ಸೇರುತ್ತದೆ.

ಸಭೆಯು ೬-೦೦ ಗಂಟೆಗೆ ಬರಕಾಸ್ತಾಗಿ ಮತ್ತೆ ೧೪ನೇ ಮಾರ್ಚ್ ೧೯೮೦ನೇ ಶುಕ್ರವಾರ ೧-೦೦ ಗಂಟೆಗೆ ಸೇರುತ್ತದೆ.